

ଆହେ ଦୟାମୟ ବିଶ୍ଵ ବିହାରୀ
ଘେନ ଦୟା ବହି ମୋର ଗୁହାରି!

ଜଳ ଛଳ ବନ ଗିରି ଆକାଶ
ତୁମ ଲୀଳା ସବୁଠାରେ ପ୍ରକାଶ ।

ଆହେ ଦୟାମୟ ବିଶ୍ଵ ବିହାରୀ
ଘେନ ଦୟା ବହି ମୋର ଗୁହାରି!

ତୁମେ ଶୁଭ ବୁଦ୍ଧି ପରା ଶିଖାଅ,
ତୁମେ ଭଲ ବାଟ ପରା ଦେଖାଅ

ମୋର କାମକୁ କରାଅ ସରସ,
ମୋର ମୁଖେ ଦିଅ ଚିର ହରଷ

ଆହେ ଦୟାମୟ ବିଶ୍ଵ ବିହାରୀ,
ଘେନ ଦୟା ବହି ମୋର ଗୁହାରି!

ତୁମ ଚରଣରେ ମୋର ଭକତି,
ଦିଅ ବିପଦେ ସାହସ ଶକତି

କୃତ କପଟ ସ୍ଵଭାବ ଯାହାର,
ତାଙ୍କୁ ଦୂରୁ ମୁଁ କରଇ ଜୁହାର

ଆହେ ଦୟାମୟ ବିଶ୍ଵ ବିହାରୀ,
ଘେନ ଦୟା ବହି ମୋର ଗୁହାରି!

ମୋତେ ନ ମିଶାଅ ତାଙ୍କ ସାଥରେ,
ସଦା ରଖ ସାଧୁଜନ କଟିରେ

ଦୟା ବିନୟ ହେଉ ମୋ ଭ୍ରଷଣ,
କାହା ମନେ ମୁଁ ନଦିଏ କଷଣ

ଆହେ ଦୟାମୟା ବିଶ୍ଵ ବିହାରୀ,
ଘେନ ଦୟା ବହି ମୋର ଗୁହାରି!

ଦୁଃଖୀ ଅରକ୍ଷିତ ସେବା କାରଣେ,
ବଳ ଦିଅ ମୋର କର ଚରଣେ

ସତ କହିବାକୁ କିଆଁ ଡରିବି,
ସତ କହି ପଛେ ମଲେ ମରିବି

ଆହେ ଦୟାମୟା ବିଶ୍ଵ ବିହାରୀ,
ଘେନ ଦୟା ବହି ମୋର ଗୁହାରି!

ମୋତେ ଏତିକି ଶିଖାଅ ସାଇଁ ହେ,
ମୋର ଧନଜନ ଲୋଡ଼ା ନାହିଁ ହେ

ତୁମେ ସବୁଠାରୁ ବଡ଼ ଠାକୁର,
ସଦା ରହିବି ମୁଁ ତୁମ ପୟର

ଆହେ ଦୟାମୟା ବିଶ୍ଵ ବିହାରୀ,
ଘେନ ଦୟା ବହି ମୋର ଗୁହାରି ।